

وزیراعظم یوسف رضا گیلانی نے متحدہ قومی موومنٹ کے قائد الطاف حسین سے ٹیلیفون پر گفتگو  
آپ کراچی میں قیام امن کیلئے جو کوششیں کر رہے ہیں وہ قابل قدر ہیں۔ وزیراعظم یوسف رضا گیلانی کی الطاف حسین سے گفتگو  
ہمیں آپ پر فخر ہے۔ وزیراعظم یوسف رضا گیلانی

وزیراعظم نے قیام امن کیلئے سیاسی و مذہبی جماعتوں اور عوام سے الطاف حسین کی اپیل کا زبردست خیر مقدم کیا  
میری خواہش اور پوری کوشش یہی ہے کہ ہم سب ملکر کراچی میں امن قائم کر دیں۔ الطاف حسین  
ملک خصوصاً کراچی میں امن و استحکام کیلئے کی جانے والی ہر کوشش میں بھرپور تعاون کریں گے۔ الطاف حسین

لندن۔۔۔ 29 جولائی 2011ء

وزیراعظم یوسف رضا گیلانی نے جمعہ کی شب متحدہ قومی موومنٹ کے قائد جناب الطاف حسین سے ٹیلیفون پر گفتگو کی۔ وزیراعظم یوسف رضا گیلانی نے جناب الطاف حسین سے  
گفتگو کرتے ہوئے کہا کہ آپ سندھ خصوصاً کراچی میں قیام امن کیلئے جو کوششیں کر رہے ہیں وہ قابل قدر ہیں اور ہمیں آپ پر فخر ہے۔ وزیراعظم یوسف رضا گیلانی نے قیام امن  
کیلئے تمام سیاسی و مذہبی جماعتوں اور عوام سے اپیل سے متعلق جناب الطاف حسین کے بیان کا بھی زبردست خیر مقدم کیا۔ انہوں نے پیپلز پارٹی کی امن ریلی کو کامیاب بنانے کیلئے  
کارکنوں اور عوام سے اپیل کرنے پر بھی جناب الطاف حسین کا شکریہ ادا کیا۔ وزیراعظم نے کہا کہ ہم بھی چاہتے ہیں کہ کراچی کا امن ہر قیمت پر بحال ہو کیونکہ کراچی ملک  
کا معاشی حب ہے اور اس کا امن ملک کی معاشی ترقی کیلئے لازمی ہے۔ اس موقع پر جناب الطاف حسین نے وزیراعظم یوسف رضا گیلانی سے گفتگو کرتے ہوئے کہا کہ میری  
خواہش اور پوری کوشش یہی ہے کہ ہم سب ملکر کراچی میں امن قائم کر دیں تاکہ امن دشمن عناصر بے نقاب ہوں چاہے وہ کسی بھی جماعت سے تعلق رکھتے ہوں۔ جناب الطاف  
حسین نے وزیراعظم کو یقین دلایا کہ وہ ملک خصوصاً کراچی میں امن و استحکام کیلئے کی جانے والی ہر کوشش میں بھرپور تعاون کریں گے۔

کراچی سمیت ملک بھر میں امن و استحکام کیلئے امن ریلی کا انعقاد کا خیر مقدم کرتے ہیں، الطاف حسین

کارکنان و عوام پیپلز پارٹی کی امن ریلی میں بھرپور شرکت کر کے اسے کامیاب بنائیں

امن و استحکام کیلئے جس سیاسی جماعت کی جانب سے مثبت پیش رفت کی جائے گی ایم کیو ایم ان کے شانہ بشانہ ہوگی

لندن۔۔۔ 29 جولائی 2011ء

متحدہ قومی موومنٹ کے قائد جناب الطاف حسین نے پاکستان پیپلز پارٹی کی جانب سے کراچی میں امن و استحکام کیلئے امن ریلی کے انعقاد کا خیر مقدم کیا ہے اور ایم کیو ایم کے  
کارکنان و عوام سے اپیل کی ہے کہ وہ بھرپور شرکت کر کے امن ریلی کو کامیاب بنائیں۔ ایک بیان میں جناب الطاف حسین نے کہا کہ کراچی سمیت ملک بھر میں پیار، محبت، احترام  
انسانیت، ایک دوسرے کو تسلیم کرنے، بھائی چارے اور امن و استحکام کی خاطر پیپلز پارٹی کی جانب سے امن ریلی کا انعقاد خوش آئند ہے اور ایم کیو ایم اس قدم کا پر جوش خیر مقدم  
کرتی ہے۔ انہوں نے کہا کہ کراچی، پاکستان کا معاشی حب ہے اور کراچی میں امن و استحکام کی بہتر فضاء پاکستان بھر کیلئے بہتر ثابت ہوگی۔ ایم کیو ایم، امن پسند جماعت ہے اور  
امن و استحکام کیلئے جس سیاسی جماعت کی جانب سے مثبت پیش رفت کی جائے گی اور بھائی چارے کے فروغ کیلئے قدم اٹھایا جائے گا ایم کیو ایم ان کے شانہ بشانہ ہوگی۔ جناب  
الطاف حسین نے ایم کیو ایم کے تمام ذمہ داران، کارکنان اور حق پرست عوام سے پر زور اپیل کی کہ وہ کراچی سمیت ملک بھر میں امن و استحکام کیلئے امن ریلی میں بھرپور شرکت  
کریں اور امن ریلی میں زیادہ سے زیادہ تعداد میں شرکت کر کے اسے کامیاب بنائیں۔ آخر میں جناب الطاف حسین نے کہا کہ ہم شاہ عبداللطیف بھٹائیؒ کے عقیدت مند ہیں  
جنہوں نے ہمیشہ احترام انسانیت اور امن و سلامتی کا پیغام دیا ہے اور ہم شاہینؒ کے اس پیغام کو عام کرتے رہیں گے کہ

سائلم سدا میں کری متھے سندھ سکار

دوست مٹھا دلدار عالم سب آباد کرے

امن ریلی کسی ایک سیاسی جماعت کی نہیں بلکہ سب کی ہے اور ایم کیو ایم اس میں بھرپور شرکت کرے گی، رضا ہارون

امن ریلی کا مقصد کراچی کو امن کا گہوارہ اور کراچی کو واپس روٹینوں کا شہر بنانا ہے، شرجیل میمن

پیپلز پارٹی کے وزیر اطلاعات شرجیل میمن کی وفد کے ہمراہ نائن زیرو پراپٹہ کمیٹی کے اراکین سے ملاقات

کراچی۔۔۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن رضا ہارون نے پیپلز پارٹی کراچی ڈویژن کے تحت ہفتہ کو نکالی جانے والی امن ریلی کو خوش آمد قرار دیا ہے اور کہا کہ اس امن ریلی میں ایم کیو ایم بھرپور شرکت کریں گی قائد تحریک جناب الطاف حسین بھی اس امن ریلی کی حمایت کر چکے ہیں بلکہ انہوں نے اس میں شرکت کیلئے عوام اور کارکنان سے اپیل بھی کی ہے یہ امن ریلی کسی ایک سیاسی جماعت کی نہیں بلکہ سب کی ہے اور کراچی میں قیام امن کیلئے ہے۔ یہ بات انہوں نے جمعہ کو متحدہ قومی موومنٹ کے مرکز نائن زیرو پراپٹہ کمیٹی واسع جلیل، ڈاکٹر صغیر احمد اور اشفاق منگی کے ہمراہ صوبائی وزیر اطلاعات شرجیل میمن سے ملاقات کے بعد میڈیا سے گفتگو کرتے ہوئے کہی۔ اس سے قبل وزیر اطلاعات سندھ شرجیل انعام میمن پیپلز پارٹی کے دیگر رہنماؤں اور صوبائی وزراء زاہد بھٹو گھڑی، ساجد کھیوا اور مکیش چاولہ کے ہمراہ نائن زیرو پراپٹہ کمیٹی کی رابطہ کمیٹی کے اراکان ان کا استقبال کیا۔ وفد نے ملاقات میں رابطہ کمیٹی کے اراکان کو ہفتہ کی شام کلفٹن کے شون سرکل سے تین تلوار کلفٹن تک پیپلز پارٹی کراچی ڈویژن تحت کو نکالی جانے والی امن ریلی میں شرکت کی باقاعدہ دعوت دی اور باہمی دلچسپی دیگر امور پر تبادلہ خیال کیا گیا۔ رضا ہارون نے شرجیل میمن اور رفقاء کا شکریہ ادا کیا اور کہا کہ شہر میں گزشتہ روز سے جاری دہشت گردی کے افسوسناک واقعات کے نتیجے میں بے گناہ افراد ہلاک ہوئے ہیں جس کی ایم کیو ایم نے بھرپور انداز میں مذمت کی ہے۔ انہوں نے کہا کہ ایم کیو ایم کے قائد تحریک جناب الطاف حسین نے گزشتہ روز 26 جولائی کو ایم کیو ایم کے یوم تاسیس کے موقع پر ملک بھر کی تمام سیاسی جماعتوں سے اپیل کی تھی کہ وہ شہر میں امن کے قیام اور استحکام کیلئے ریلی میں شرکت کر کے اپنا کردار ادا کریں اور آپس میں بھائی چارگی کے فروغ کیلئے ملکر شہر کی ترقی اور خوشحالی کیلئے کام کریں۔ انہوں نے کہا کہ قائد تحریک جناب الطاف حسین نے ہمیشہ ملک بالخصوص کراچی میں بھائی چارے کی فضاء کو برقرار رکھنے اور امن و سلامتی کیلئے اپنا مثبت کردار ادا کیا ہے۔ اس موقع پر شرجیل انعام میمن نے میڈیا سے گفتگو کرتے ہوئے پیپلز پارٹی کی امن ریلی کی حمایت اور اس میں عوام سے شرکت کی اپیل کرنے پر قائد تحریک جناب الطاف حسین کا شکریہ ادا کیا اور کہا کہ ہم نے آج کی اس ملاقات میں ایم کیو ایم کے رہنماؤں کو امن ریلی میں شرکت کی دعوت دی ہے۔ انہوں نے کہا کہ امن ریلی کا مقصد کراچی کو امن کا گہوارہ بنا کر نفرتوں کے بیج ختم کرنا اور کراچی کو واپس روٹینوں کا شہر بنانا ہے۔ انہوں نے امن ریلی کی حمایت کرنے پر گورنر سندھ ڈاکٹر عشرت العباد کا بھی شکریہ ادا کیا اور کہا کہ امن کا یہ سفر رکے گا نہیں بلکہ جاری رہے گا، امن ریلی میں کسی ایک سیاسی جماعت کی نہیں بلکہ اس کے شرکاء پاکستان اور سفید پرچم لیکر شریک ہوں اور اس میں سول سوسائٹی بھی اپنا بھرپور کردار ادا کریں۔

پاکستان بچانے کی سوچ لیکر نکلے ہیں جن لوگوں کو ریال اور ڈالر مل رہے ہیں انہیں ملک کی زرہ برابر بھی پروا نہیں، ثروت اعجاز قادری  
کراچی میں امن و استحکام کیلئے قائد تحریک الطاف حسین نے تمام سیاسی و مذہبی جماعتوں سے ہاتھ جوڑ کر امن کی بھیک مانگی ہے، ڈاکٹر صغیر احمد

نائن زیرو میں ملاقات میں دونوں جماعتوں کے رہنماؤں کی جانب سے مزید رابطے پر زور

کراچی۔۔۔۔۔ (اسٹاف رپورٹر)

سنی تحریک کے سربراہ ثروت اعجاز قادری نے جمعہ کے روز ایم کیو ایم کے مرکز نائن زیرو کا دورہ کر کے رابطہ کمیٹی کے اراکان ڈاکٹر صغیر احمد، رضا ہارون، مصطفیٰ کمال، واسع جلیل، کنور خالد یونس کے علاوہ ایم کیو ایم کے رہنما عامر خان اور کراچی تنظیمی کے انچارج حماد صدیقی سے ملاقات کی۔ انہوں نے کہا کہ وہ یہاں کراچی میں امن و استحکام اور دہشت گردی کے خاتمے کیلئے تعاون کی درخواست لیکر آئے۔ ایم کیو ایم کے مرکز نائن زیرو پر ہونے والی ملاقات میں سنی تحریک کے وفد میں شکیل قادری، کھتر الاسلام، مطلوب اعوان، فہیم الدین شیخ اور شہزاد قادری شامل تھے۔ ملاقات میں ثروت اعجاز قادری نے کہا کہ پاکستان کو بچانے کی سوچ لیکر نکلے ہیں پاکستان ہمارے آباؤ اجداد نے لاکھوں جانوں کی قربانی کے بعد حاصل کیا۔ انہوں نے کہا کہ سوات میں گیارہ مزارت کو شہید کیا گیا، دہشت گرد اب کراچی کو بھی سوات اور وانا بنانا چاہتے ہیں۔ انہوں نے کہا کہ کراچی پاکستان معاشی، اقتصادی حب ہے ہمیں کراچی اور اس کے عوام کو دہشت گردی سے بچانے کیلئے مل جل کر بیٹھنا ہوگا اور اس کا حل نکالنا ہوگا۔ انہوں نے مزید کہا کہ ہم اس جدید دور میں آچکے ہیں کہ اب ہمیں اپنے دوست اور دشمن کی پہچان ہونی چاہئے۔ اس موقع پر ایم کیو ایم کی رابطہ کمیٹی کے اراکان ڈاکٹر صغیر احمد، واسع جلیل اور کنور خالد یونس نے ان کا ایم کیو ایم کے مرکز نائن زیرو قائد تحریک الطاف حسین کی جانب سے خیر مقدم کیا۔ اس موقع پر ایم کیو ایم کی رابطہ کمیٹی کے رکن ڈاکٹر صغیر احمد نے کہا کہ ہمارا درمیان

رابطوں کا فقدان نہیں ہونا چاہئے کیونکہ ہمارے درمیان رابطوں کا فقدان کا کچھ امن دشمن قوتیں فائدہ اٹھا کر کراچی میں قتل و غارت گری کا گیم کھیلتی رہی ہیں۔ انہوں نے کہا کہ قائد تحریک الطاف حسین نے تمام سیاسی و مذہبی جماعتوں سے ہاتھ جوڑ کر امن کی بھیک مانگی ہے ہمیں اچھے ماحول میں برے وقت کو سامنے رکھنا چاہئے۔ ہمیں یہودی، کافر اور واجب القتل قرار دینے والے وحشی دزدندے ہیں جس شخص کے پاس صوبے کے اختیارات ہوں اس کی جانب سے ایسا سلوک اور رویہ لمحہ فکریہ اور امن و استحکام کیلئے نقصان کا باعث ہے۔ بعد ازاں انہوں نے کراچی میں دہشت گردی کے واقعات میں شہید ہونے والے تمام شہریوں کی مغفرت، ان کے درجات کی بلندی اور کراچی امن و استحکام اور قیام امن کیلئے خصوصی دعائیں کیں اور قیام امن کیلئے مزید رابطوں کو جاری رکھنے کیلئے ملاقاتوں کے سلسلے کو جاری رکھنے پر زور دیا۔ قبل ازیں سنی تحریک کا وفد جب ایم کیو ایم کے مرکز نائن زیرو پر پہنچا تو ایم کیو ایم کی رابطہ کمیٹی کے ارکان کے علاوہ ایم کیو ایم کے مختلف ونگز اور شعبہ جات کے اراکین بھی کثیر تعداد میں موجود تھے۔

**جناب الطاف حسین کی خواہش تھی کہ شہر کے امن کو قائم کیا جائے تو ہم نے امن کی کوشش میں پہل کی ہے، ثروت اعجاز قادری وہ لوگ جو دہشت گردوں کو آکسیجن فراہم کر رہے ہیں اگر وہ پاکستان کی بقاء سلامتی چاہتے ہیں تو انہیں شہر کراچی کی بقاء کا سوچنا ہوگا فسادات میں جاں بحق افراد کے لواحقین کیلئے فوری طور پر پیسے کا اعلان کیا جائے**

**جو جرائم پیشہ عناصر کے ساتھ گٹھ جوڑ کر رہے ہیں انہیں عوام نے مسترد کر دیا ہے اور دیگر سیاسی و مذہبی جماعتیں بھی انہیں مسترد کریں، ڈاکٹر صغیر احمد نائن زیرو پر ملاقات کے بعد مشترکہ پریس بریفنگ**

کراچی --- 29، جولائی 2011ء

متحدہ قومی موومنٹ اور سنی تحریک نے صوبے، ملک بالخصوص کراچی میں قیام امن اور استحکام کیلئے جاری کوششوں اور امن ریلی کا خیر مقدم کیا ہے اور دیگر سیاسی و مذہبی جماعتوں سے بھی شہر میں قیام امن کیلئے تعاون اور عملی اقدامات کی درخواست کی ہے۔ ان خیالات کا اظہار ایم کیو ایم کی رابطہ کمیٹی کے رکن ڈاکٹر صغیر احمد اور سنی تحریک کے سربراہ ثروت اعجاز قادری نے جمعہ کی شام نائن زیرو پر ہونیوالی ملاقات کے بعد میڈیا کو بریفنگ دیتے ہوئے کیا۔ اس موقع پر سنی تحریک کی جانب سے نکالی گئی امن ریلی کے شرکاء کی بڑی تعداد کے ساتھ ساتھ ایم کیو ایم کی رابطہ کمیٹی کے اراکین خالد یونس، واسع جلیل، مصطفیٰ کمال، رضا ہارون، ایم کیو ایم کے رہنما عامر خان، ایم کیو ایم کراچی تنظیمی کمیٹی کے انچارج حماد صدیقی اور سنی تحریک کے رہنما شکیل قادری، کھتر الاسلام، مطلوب اعوان، فہیم الدین شیخ اور شہزاد قادری بھی موجود تھے۔ سنی تحریک کے سربراہ ثروت اعجاز قادری نے کہا کہ سنی تحریک کے زیر اہتمام امن کا یہ قافلہ کل روانہ ہوا تھا جو آج نائن زیرو پہنچا ہے، ایم کیو ایم قائد جناب الطاف حسین کی خواہش تھی کہ شہر کے امن کو قائم کیا جائے تو ہم نے امن کی کوشش میں پہل کی ہے اور انشاء اللہ چھوٹی بڑی تنظیموں کے پاس بھی جائیں گے۔ انہوں نے کہا کہ شہر، صوبے اور ملک میں امن اور استحکام کا کام ہماری حکومت کو کرنا چاہئے تھا اور ہم سب کا ملنا پاکستان کی بقاء کیلئے بہت اہم ہے۔ انہوں نے کہا کہ پیغام دیتے ہوئے کہا کہ ہمیں آج پاکستان کے استحکام، بقاء کیلئے ذات پات رنگ و نسل سے بالاتر ہو کر پاکستان کی بقاء کا سوچنا ہے۔ اب 2011ء آگیا ہے اور اس سال ہم سب کو اپنی سوچوں کو بدلنا ہوگا اور برداشت کی سیاست کو پیدا کرنا ہوگا اور اسی طریقے سے شہر اور ملک میں امن ہو سکتا ہے۔ دوسری طرف ہمارے وہ لوگ جو دہشت گردوں کو آکسیجن فراہم کر رہے ہیں اگر وہ پاکستان کی بقاء سلامتی چاہتے ہیں تو انہیں شہر کراچی کی بقاء کا سوچنا ہوگا کیونکہ شہر کراچی ملک کو 70 فیصد ریونیو دے رہا ہے اور یہ ریونیو پاکستان کی تعمیر میں بہت بڑا کردار ادا کر رہا ہے۔ انہوں نے کہا کہ شہر میں قیام امن کیلئے فوری طور پر آل پارٹیز کانفرنس کا انعقاد کیا جائے اس میں سب سیاسی جماعتوں اور سٹیک ہولڈر کو شامل کیا جائے اور مشاورت کی جائے اسی میں شہر اور ملک کی بھلائی ہے۔ انہوں نے کہا کہ حکومت کو سنجیدگی سے سوچنا چاہئے کہ کون دوست اور دشمن ہے مصلحت پسندی اور رنگ و نسل ذات پات سے بالا ہو کر پاکستان کے استحکام کیلئے سوچنا چاہئے، جو شہر کے امن کو تباہ کرنا چاہتے ہیں، زبان، قوم، مسلک کی بنیاد پر لڑنا چاہتے ہیں یقیناً ایسے عناصر کسی کے اشارے پر کام کر رہے ہیں۔ انہوں نے کہا کہ ایم کیو ایم کا شہر کی ترقی میں اہم کردار ہے، الحمد للہ کراچی سے خیبر تک ان کا نیٹ ورک ہے اور کام ہے، سچائی کو ہمیں دباننا نہیں چاہئے اور جو ملک کی خدمت کرنا چاہتے ہیں انہیں آگے لانا ہوگا۔ انہوں نے حکومت اور پارلیمنٹ سے درخواست ہے کہ جو لوگ شہر کراچی میں فسادات میں جاں بحق ہوئے ہیں ان کیلئے فوری طور پر پیسے کا اعلان کیا جائے، انتظامیہ کی جانب سے دہشت گردوں کے خلاف آپریشن کا اعلان کیا جاتا ہے لیکن آپریشن 4 دن بعد ہوتا ہے مگر فوری آپریشن کی ضرورت ہے ورنہ دہشت گرد نکل جاتے ہیں، کٹی پہاڑی، گودھرا کا واقعات سامنے ہے لہذا عوام کو تحفظ فراہم کیا جائے یہ ریاست کی اولین ذمہ داری ہے۔ انہوں نے کہا کہ مصطفیٰ کمال نے جس طرح شہر کو سجا یا وہ ملک کو بھی سجائیں گے۔ اس موقع پر انہوں نے قائد تحریک جناب الطاف حسین کے نام یادداشت بھی ایم کیو ایم کی رابطہ کمیٹی کے اراکین کو پیش کی۔ میڈیا کو پریس بریفنگ دیتے ہوئے ڈاکٹر صغیر احمد نے کہا کہ قائد تحریک جناب الطاف حسین شہر کے امن کیلئے ہاتھ جوڑ کر، دردمندی اور انتہائی فکر

مندى کے ساتھ جوائنٹل کر رہے ہیں اس کو سنی تحریک کے رفقاء نے کارنے سوچا اور غور کیا اور ایک مثبت قدم اٹھایا اور شہر کے امن، سندھ اور پاکستان کے امن کو سوچتے ہوئے نائن زیرو آئے۔ انہوں نے کہا کہ الطاف حسین نے سب سے پہلے جب سانحہ علیگڑھ پھر دہرایا گیا اور کٹی پہاڑی پردہ شہت گردی ہوئی اس وقت جناب الطاف حسین نے یہ بات کی کہ بے گناہ انسانی جانوں کے خون سے ہوئی نہ کھیلی، بے گناہ عورتیں، بچوں، نوجوانوں، بزرگوں کو ظلم بربریت کا نشانہ نہ بنایا جائے۔ اسی طریقے سے جناب الطاف حسین نے کشمیر کے انتخابات میں امن اپیل کو پھر دہرایا۔ آج سے دو روز قبل متحدہ قومی موومنٹ کے یوم تاسیس اور کل بھی امن کی اپیل کی۔ انہوں نے ثروت اعجاز قادری اور ان کے رفقاء کے کارکنان کو مقدمہ کرتے ہوئے کہا کہ انہوں نے امن کی اپیل پر قدم اٹھایا اور دیگر سیاسی جماعتوں کے پاس گئے اور یہ قدم دیگر سیاسی و مذہبی جماعتوں کی ذمہ داری بنتی ہے اور اتنی ہی ذمہ داری بنتی ہے جتنا متحدہ قومی موومنٹ پر ذمہ داریاں عائد کی جاتی رہی ہیں اور اسی طریقے سے ان مذہبی و سیاسی جماعتوں کی ذمہ داری بنتی ہے کہ وہ خدا آگے آئیں اور اس ناپاک سازش جس کے تحت مذموم عناصر سندھ میں تفریق پیدا کر رہے ہیں اسے ختم کرنے کیلئے اپنا کردار ادا کریں۔ انہوں نے کہا کہ جو جرائم پیشہ عناصر کے ساتھ گھ جوڑ کر رہے ہیں انہیں عوام نے مسترد کر دیا ہے اور دیگر سیاسی و مذہبی جماعتیں بھی انہیں مسترد کریں اور تمام جماعتیں ملکر شہر، صوبے اور پاکستان کے امن کیلئے آگے آئیں کہیں ایسا نہ ہو کہ دیر ہو جائے۔ انہوں نے کہا کہ قائد تحریک نے امن کی اپیل میں اپنے دل کے دروازے کھول دیئے ہیں جو بھی ایمانداری کے ساتھ امن کی بحالی چاہتا ہے اس کیلئے نائن زیرو کے دروازے کھلے ہیں اور اسی طریقے سے ایم کیو ایم کے تمام کارکنان امن کی بحالی میں کردار ادا کرنے کیلئے تیار ہیں۔ ہم سب کو سر جوڑ کر بیٹھنے کی ضرورت ہے وہ تمام لوگ جو محبت کرتے ہیں اور صوبے میں تفریق نہیں چاہتے ہیں وہ سب مل کر جمع ہو اور ملک، صوبے اور شہر کی سالمیت کے بارے میں سوچیں۔ انہوں نے کہا کہ سانحہ کٹی پہاڑی، علیگڑھ، لاندھی اور شیر شاہ میں ایسی آنکھیں موجود ہیں جو پتھر جاتی ہے کہ پاکستان سے کوئی آنکھ ان کیلئے اٹکنا نہیں ہوتی اور کوئی شخص ان کے جنازے میں نہیں آتا ایسے وقت میں ہمیں ضرورت ایک ساتھ ہونے اور ان مقامات پر چلنے کی ہے۔

**ایم کیو ایم غریب، متوسط اور پڑھے لکھے ایماندار لوگوں کو قیادت کے منصب پر لانے کے مشن پر کاربند ہے، ہمارے خلاف پراپیگنڈہ وہ تو تیں کرتی ہیں جو نہیں چاہتی ہیں کہ عوام کو غلام بنائے رکھنے کا یہ فرسودہ ظالمانہ نظام ختم ہو لیکن ہمارے ہزاروں شہداء کی یادگار اس بات کا ثبوت ہے کہ قائد تحریک الطاف حسین کی قیادت میں پاکستان میں غریبوں کا انقلاب برپا ہونے سے اب کوئی نہیں روک سکتا۔ رکن رابطہ کمیٹی سیف یار خان کا ضلع انک کی تحصیل فتح جنگ میں ایم کیو ایم کے تحصیل دفتر کے افتتاح کے موقع پر کارکنوں سے خطاب**

راولپنڈی۔۔۔۔۔ 29 جولائی 2011

ایم کیو ایم کی رابطہ کمیٹی کے رکن سیف یار خان نے کہا ہے کہ ایم کیو ایم غریب، متوسط اور پڑھے لکھے ایماندار لوگوں کو قیادت کے منصب پر لانے کے مشن پر کاربند ہے۔ ہمارے خلاف پراپیگنڈہ وہ تو تیں کرتی ہیں جو نہیں چاہتی ہیں کہ عوام کو غلام بنائے رکھنے کا یہ فرسودہ ظالمانہ نظام ختم ہو لیکن ہمارے ہزاروں شہداء کی یادگار اس بات کا ثبوت ہے کہ قائد تحریک الطاف حسین کی قیادت میں پاکستان میں غریبوں کا انقلاب برپا ہونے سے اب کوئی نہیں روک سکتا۔ وہ ایم کیو ایم راولپنڈی زون کے زیر اہتمام ضلع انک کی تحصیل فتح جنگ میں ایم کیو ایم کے تحصیل دفتر کے افتتاح کے موقع پر خطاب کرتے ہوئے کیا، اس موقع پر زونل انچارج زاہد ملک، اراکین زونل کمیٹی عثمان خان، راجہ آفتاب، ضلع انک کے انچارج احمد نواز اور ڈسٹرکٹ کمیٹی انک کے رکن افتخار احمد بھی موجود تھے۔ قبل ازیں رابطہ کمیٹی کے رکن سیف یار خان اور زونل انچارج وارا کین زونل کو ایک بڑی ریلی کی صورت میں جلسہ گاہ لایا گیا، جلسہ گاہ میں سینکڑوں تعداد میں کارکنان اور حق پرست عوام موجود تھے۔ رابطہ کمیٹی اور زونل اراکین کی جلسہ گاہ آمد پر پنڈال پر فلک شگاف نعروں سے گونج اٹھا۔ اس موقع پر خطاب کرتے ہوئے رکن رابطہ کمیٹی سیف یار خان نے کہا کہ ملک کو کرپشن کی لعنت سے نجات دلانی ہے تو قائد تحریک جناب الطاف حسین کے فکر و فلسفہ اور نظریے کو ملک میں عملی طور پر نافذ کرنا ہوگا۔ ایم کیو ایم انقلابی تحریک ہے، اس کے کارکنان کو آج بھی فرسودہ جاگیر دارانہ، وڈیرانہ اور سردارانہ نظام کے خاتمے کی عملی جدوجہد کی پاداش میں قتل و غارتگری کا نشانہ بنایا جا رہا ہے اور حق پرستی کی جدوجہد کو روکنے کیلئے لسانیت کو فروغ دینے کی سازشیں کی جا رہی ہے۔ ایم کیو ایم ایک گلدستہ ہے اور اس گلدستہ میں تمام قومیتوں کے افراد موجود ہیں، ملک کی تاریخ میں کوئی بھی ایسی سیاسی جماعت نہیں ہے جس کے کارکنان اتنے نظم و ضبط والے ہوں اور تنظیم اور ووٹ کے حوالے سے متحدہ قومی موومنٹ ملک کی بڑی سیاسی جماعت ہے اور وہ اس ملک میں جاری فرسودہ نظام کو جڑ سے اکھاڑ پھینکنے کی جدوجہد جاری رکھے گی اور اس جدوجہد میں آنے والی ہر سازشوں اور رکاوٹوں کا مقابلہ کرے گی۔ اس موقع پر زونل انچارج زاہد ملک نے خطاب کرتے ہوئے کہا کہ ایم کیو ایم پر نارگٹ کلنگ اور بھتہ خوری کا الزام بے بنیاد اور حقائق کے منافی ہے، قائد تحریک الطاف حسین کی پنجاب میں بڑھتی مقبولیت نے کرپٹ حکمرانوں کو بوکھلا دیا ہے، متوسط طبقے کے لوگ جو درجہ ایم کیو ایم میں شامل ہو رہے ہیں انہوں نے کہا کہ



کراچی میں ایم کیو ایم پر ٹارگٹ کلنگ اور بھتہ خوری کا الزام بے بنیاد اور حقائق کے منافی ہے، امن وامان کی کلی ذمہ داری پیپلز پارٹی کی حکومت پر عاید ہوتی ہے۔ ٹارگٹ کلنگ میں سینکڑوں کی تعداد میں ایم کیو ایم کے کارکن قتل کئے جا رہے ہیں۔ انہوں نے کہا کہ قائد تحریک الطاف حسین کی پنجاب میں بڑھتی مقبولیت نے کرپٹ حکمرانوں کو بوکھلا دیا ہے، انہوں نے کہا کہ آئندہ آنے والے انتخابات میں ڈل کلاس طبقے کے امیدوار بھی ایم کیو ایم کے جھنڈے تلے منتخب ہو کر تمام ایوانوں میں پہنچیں گے۔

## مسلم دہشت گردوں کی فائرنگ سے دو وکلاء کے جاں بحق ہونے پر رابطہ کمیٹی کی اظہار مذمت

کراچی:۔۔۔۔۔ 29 جولائی، 2011ء

متحدہ قومی موومنٹ کی رابطہ کمیٹی نے کراچی میں مسلح دہشت گردوں کی فائرنگ سے دو وکلاء کی جاں بحق ہونے کی شدید الفاظ میں مذمت کی ہے اور کہا کہ اس نوعیت کے ہولناک واقعات کراچی کا امن تباہ کرنے کی ایک سوچھی سمجھی سازش ہے۔ اپنے ایک بیان میں رابطہ کمیٹی نے کہا کہ کراچی میں ہونیوالے قتل و غارتگری کے واقعات خصوصاً وکلاء کے قتل کی جنتی بھی مذمت کی جائے وہ کم ہے۔ رابطہ کمیٹی نے وزیر اعلیٰ سندھ قائم علی شاہ، گورنر سندھ اکبر عشرت العباد اور صوبائی وزیر داخلہ منظور وسان سے مطالبہ کیا ہے کہ مسلح دہشت گردوں کی فائرنگ سے جاں بحق ہونے والے وکلاء کا نوٹس لیا جائے اور اس واقعہ میں ملوث افراد کے خلاف قانونی کارروائی کی جائے۔ رابطہ کمیٹی نے جاں بحق ہونے والے وکلاء کے لواحقین سے دلی تعزیت و ہمدردی اظہار کرتے ہوئے انہیں صبر کی تلقین کی جاں بحق ہونے والے افراد کے مغفرت کیلئے دعا کی۔

اندرون سندھ کے مختلف شہروں میں جیوٹی وی اور جنگ گروپ کے دفاتر پر حملوں، توڑ پھوڑ اور

صحافیوں کو تشدد کا نشانہ بنانے کے واقعات قابل مذمت ہیں۔ رابطہ کمیٹی متحدہ قومی موومنٹ

گزشتہ روز کراچی میں کئی پہاڑی کے علاقے میں شریپند عناصر نے سماء ٹی وی کی وین پر حملہ کر کے اسے آگ لگا دی تھی

یہ واقعات انتہائی قابل مذمت اور آزادیء صحافت پر قدغن لگانے کے مترادف ہیں۔ رابطہ کمیٹی

صحافیوں کو تشدد کا نشانہ بنانے کے واقعات کا فوری نوٹس لیا جائے، ان واقعات میں ملوث افراد کے خلاف کارروائی

کی جائے اور صحافیوں کو تحفظ فراہم کیا جائے

کراچی:۔۔۔۔۔ 29 جولائی، 2011ء

متحدہ قومی موومنٹ کی رابطہ کمیٹی نے اندرون سندھ کے مختلف شہروں میں بعض عناصر کی جانب سے جیوٹی وی اور جنگ گروپ کے دفاتر پر حملوں، توڑ پھوڑ، دفاتر میں موجود صحافیوں، دیگر عملے اور ہاکروں کو تشدد کا نشانہ بنانے کے واقعات کی شدید مذمت کی ہے۔ اپنے ایک بیان میں رابطہ کمیٹی نے کہا کہ کسی بھی ٹی وی چینل یا اخبار میں شائع ہونے والی کسی بھی رپورٹ یا تجزیہ سے اختلاف کرنے اور اس پر اپنا نکتہء نظر پیش کرنے کا حق ہر ایک کو حاصل ہے لیکن اس کی بنیاد پر اس ٹی وی چینل یا اخبار کے دفاتر پر حملہ کرنا، عملے اور صحافیوں اور ہاکروں کو تشدد کا نشانہ بنانے کے عمل کو کسی بھی طرح درست اور جائز قرار نہیں دیا جاسکتا۔ رابطہ کمیٹی نے کہا کہ گزشتہ روز کراچی میں کئی پہاڑی کے علاقے میں شریپند عناصر نے سماء ٹی وی کی وین پر حملہ کر کے اسے آگ لگا دی تھی اور اندرون سندھ جیوٹی وی اور جنگ گروپ کے عملے اور صحافیوں کو تشدد کا نشانہ بنایا جا رہا ہے۔ رابطہ کمیٹی نے ان واقعات کی شدید مذمت کرتے ہوئے کہا کہ یہ واقعات انتہائی قابل مذمت اور آزادیء صحافت پر قدغن لگانے کے مترادف ہیں۔ رابطہ کمیٹی نے صحافی برادری سے مکمل یکجہتی کا اظہار کرتے ہوئے حکومت سے مطالبہ کیا کہ صحافیوں کو تشدد کا نشانہ بنانے کے واقعات کا فوری نوٹس لیا جائے، ان واقعات میں ملوث افراد کے خلاف کارروائی کی جائے اور ٹی وی چینلز اور اخبارات کے صحافیوں اور عملے کو تحفظ فراہم کیا جائے۔

ٹریفک حادثہ میں ایم کیو ایم لیاقت آباد سیکٹر کے کارکن ارشد عالم کے انتقال پر الطاف حسین کا اظہار افسوس

لندن:۔۔۔۔۔ 29 جولائی، 2011ء

متحدہ قومی موومنٹ کے قائد جناب الطاف حسین نے ایک ٹریفک حادثہ میں ایم کیو ایم لیاقت آباد سیکٹر پونٹ 165 کے کارکن ارشد عالم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔

(آمین)

آل پاکستان متحدہ اسٹوڈنٹس آرگنائزیشن حیدرآباد سیکٹر کے زیر اہتمام لمس و مہران یونیورسٹیز کا ماڈل پری انٹری ٹیسٹ اتوار 31 جولائی کو منعقد ہوگا، تقریب کے مہمان خصوصی حق پرست رکن سندھ اسمبلی و سابق وزیر امور نوجوانان سید فیصل سبزواری ہونگے ٹیسٹ میں حیدرآباد کی مختلف یونیورسٹیز کے وائس چانسلرز، مرکزی کابینہ اے پی ایم ایس او، شعبہ تعلیم سے وابستہ افراد شرکت کریں گے حیدرآباد:۔۔۔۔۔ 29 جولائی، 2011ء

آل پاکستان متحدہ اسٹوڈنٹس آرگنائزیشن حیدرآباد سیکٹر کے زیر اہتمام گزشتہ سال کی طرح اس سال بھی لیاقت یونیورسٹی آف میڈیکل ہیلتھ اینڈ سائنسز اور مہران یونیورسٹی آف انجینئرنگ میں داخلے کے خواہشمند طلبہ اور طالبات کی رہنمائی کے لئے ماڈل پری انٹری ٹیسٹ بروز اتوار 31 جولائی 2011ء کو صبح 10 بجے الحرم لان لطیف آباد نمبر 11 میں منعقد ہوگا۔ جس میں مہمان خصوصی حق پرست رکن سندھ اسمبلی و سابق وزیر امور نوجوانان سید فیصل سبزواری و دیگر حق پرست اراکین اسمبلی، یونیورسٹیز کے وائس چانسلرز، مرکزی کابینہ اے پی ایم ایس او، چیئرمین ثانوی و اعلیٰ ثانوی تعلیمی بورڈ حیدرآباد، ڈائریکٹر لجز حیدرآباد اور مختلف کالجز کے پرنسپلز و اساتذہ کرام سمیت شعبہ تعلیم سے وابستہ افراد بڑی تعداد میں شرکت کریں گے جبکہ اس ٹیسٹ میں ایک ہزار سے زائد طلبہ و طالبات کی شرکت متوقع ہے۔

**ایم کیو ایم اورنگی ٹاؤن سیکٹر کے کارکن کی والدہ محترمہ اور لیاقت آباد سیکٹر کے کارکن ارشد عالم کے انتقال پر رابطہ کمیٹی کا اظہار تعزیت**

کراچی۔۔۔ 29 جولائی، 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 165 کے کارکن ارشد عالم اور ایم کیو ایم اورنگی ٹاؤن سیکٹر یونٹ 118/B کے کارکن محمد بادل خان کی والدہ محترمہ امیر جان بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں و حقیقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

**نام نہاد اسلامی جمعیت طلبہ کے دہشت گرد غنڈہ عناصر کو لگام دی جائے**

**قائد تحریک کی تعلیمات کے مطابق پر امن تعلیمی ماحول کی بہتری کے لیے عملی کوششیں جاری ہیں**

**تاہم کارکنان پر تشدد کسی صورت برداشت نہیں کیا جائے گا۔ اے پی ایم ایس او**

کراچی۔۔۔ 29 جولائی 2011

آل پاکستان متحدہ اسٹوڈنٹس آرگنائزیشن کے چیئرمین و اراکین مرکزی کابینہ نے حکام بالا سے مطالبہ کیا ہے کہ نام نہاد اسلامی جمعیت طلبہ کے دہشت گرد غنڈہ عناصر کو لگام دی جائے اور نئے طلبہ پر تشدد کا سلسلہ بند کروایا جائے۔ ایک بیان میں مرکزی کابینہ نے کہا کہ نام نہاد اسلامی جمعیت طلبہ کے غنڈہ عناصر گزشتہ دو ہفتوں سے مسلسل جامعہ این ای ڈی کے تعلیمی ماحول کو شہوتاثر کرنے کی کوشش کر رہے ہیں۔ اراکین مرکزی کابینہ نے کہا کہ اس سے قبل بھی نام نہاد اسلامی جمعیت طلبہ کے غنڈہ عناصر نے آزادانہ طور پر آہنی سلاخوں، ڈنڈوں اور پتھروں کے استعمال سے اے پی ایم ایس او کے پانچ کارکنان کو ذیبتان، یوشا، شہباز، طلحہ اور کارمران کو زخمی کر دیا تھا جبکہ آج بھی انہوں نے اپنی تشدد آمیز روایت کو برقرار رکھتے ہوئے مزید پانچ کارکنان حمزہ برہان، شہریار، فاروق، اسامہ اور معاذ کو بدترین تشدد کا نشانہ بنایا۔ اراکین مرکزی کابینہ نے کہا کہ اے پی ایم ایس او قائد تحریک کی تعلیمات کے مطابق پر امن تعلیمی ماحول کی بہتری کے لیے عملی کوششیں کر رہی ہے اور کسی بھی صورت تعلیمی اداروں میں کسی قسم کی خرابی نہیں چاہتی ہے تاہم اے پی ایم ایس او کے کارکنان پر تشدد کسی صورت برداشت نہیں کیا جائے۔ انہوں نے اعلیٰ حکام سے مطالبہ کیا کہ وہ واقعے کا فوری نوٹس لیکر واقعے میں ملوث نام نہاد اسلامی جمعیت طلبہ کے غنڈہ عناصر کے خلاف سخت کارروائی کریں تاکہ شہر کے تعلیمی اداروں کا ماحول کسی بھی طرح متاثر نہ ہو۔ دریں اثناء اے پی ایم ایس او کے سیکریٹری جنرل شبیر علی باہر، جوائنٹ سیکریٹری سید عدیل صفری اور مرکزی رکن امر قانع نے نے عباسی شہید اسپتال جا کر زخمی کارکنان کی عیادت بھی کی۔

جماعت احمدیہ کے سربراہ مرزا مسرور احمد کی والدہ محترمہ ناصرہ بیگم کے انتقال پر

ایم کیو ایم کے قائد الطاف حسین کا اظہار افسوس

لندن --- 29 جولائی 2011ء

متحدہ قومی موومنٹ کے قائد جناب الطاف حسین نے جماعت احمدیہ کے سربراہ مرزا مسرور احمد کی والدہ محترمہ ناصرہ بیگم کے انتقال پر دلی افسوس کا اظہار کیا ہے۔ اپنے بیان میں جناب الطاف حسین نے صاحبزادی ناصرہ بیگم کے انتقال پر ملال پر مرزا مسرور احمد، تمام سوگوار اہل خانہ اور ان کے تمام عقیدتمندوں سے گہرے رنج و غم کا اظہار کیا اور دعا کی کہ اللہ تعالیٰ مرحومہ کے گناہوں کو معاف فرمائے، تمام سوگواروں کو یہ صدمہ برداشت کرنے کا حوصلہ دے اور انہیں صبر جمیل عطا کرے۔

آزاد کشمیر میں کوٹلی کے مقام پر ٹریفک حادثے کے واقعہ پر حق پرست ارکان اسمبلی طاہر کھوکھر اور سلیم بٹ کا اظہار تشویش

افسوسناک حادثے کے نتیجے میں جاں بحق ہونے والے افراد کی مغفرت اور زخمیوں کی جلد مکمل صحتیابی کیلئے دعا

میرپور: --- 29 جولائی، 2011ء

آزاد کشمیر کی قانون ساز اسمبلی میں ایم کیو ایم کے حق پرست ارکان اسمبلی طاہر کھوکھر اور سلیم بٹ نے آزاد کشمیر میں کوٹلی کے مقام پر ٹریفک حادثے کے واقعہ پر گہری تشویش کا اظہار کیا ہے اور اس افسوسناک حادثے کے نتیجے میں متعدد افراد کے جاں بحق اور زخمی ہونے پر گہرے دکھ اور افسوس کا اظہار کیا ہے۔ ایک بیان میں انہوں نے حادثے میں جاں بحق ہونے والے افراد کے لواحقین سے دلی تعزیت و ہمدردی کا اظہار کرتے ہوئے حادثے میں جاں بحق ہونے والے افراد کی مغفرت اور زخمیوں کی جلد مکمل صحتیابی کیلئے دعا بھی کی ہے۔

